

SANCTA CATHARINA, ZURRICANORUM PATRONA

Edizzjoni Nru. 21

Awwissu - Settembru - Ottubru, 2009



GAZZETTA MAHRUĠA MIS-SOĊJETÀ MUŻIKALI SANTA KATARINA V.M.,
PALAZZ ALEXANDRIA, 37, MISRAH REPUBBLIKA, ŻURRIEQ.
TEL. 21647826 - 21640354 - www.stcatherineband.org.mt



IL-KELMA TAL-PRESIDENT - *Is-Sur Charles Schembri*

Reggħet waslet il-festa tal-Patrona tar-rahall tagħna Santa Katarina Vergni u Martri, festa tant għażiża għalina l-Katarinjani. Il-preparazzjonijiet għal din il-festa hekk popolari huma fl-aqwa tagħhom u hafna membri jingħaqdu flimkien f'bidma ntensiva sabiex ižejnu t-toroq u l-pjazez tagħna bl-armar imprezzabbli u maestuż. Matul is-sena diversi membri jinagħqdu mal-Kumitat u mas-Sottokumitati tas-Sočjeta' Mużikali Santa Katarina V.M. u jwettqu hafna xogħol volantarju u b'sagrifiċċju sabiex inkunu nistgħu ngawduh fil-jiem sbieħ tal-festa Titulari u fuq kolloxx sabiex naraw li din il-festa tilhaq il-livell mixtieq. B'ferħ kbir u sodisfazzjon insemmi l-unur kbir li l-Banda Santa Katarina V. M. kisbet u għabet magħha minn għewwa l-Ungerija, propju f'dik li hija s-sitt safra tagħha. U ta' dan nixtieq inrodd hajr lill-Bandisti, lill-Assistent Surmast Mro. Josef Grech u lis-Surmast Direttur Mro. Mario Testa, u xejn inqas lil dawk kollha li taw sehemhom sabiex din il-gita tkun ta' suċċess kbir. Hajr ukoll lill-gitanti li bi hġarhom akkompanjaw lill-Banda tagħna u li kienu ta' support. Il-mottiv ewlieni li twaqqfet is-Sočjeta' Mużikali Santa Katarina V.M. mill-habrieċi Kappillan Dun Vincenz Schembri fl-1864 verament qiegħed jintlaħaq sewwa, għaliex kemm fil-festa Titulari kif ukoll f'diversi rhula u bliet fil-gzejjer Maltin, il-Banda Santa Katarina V.M. qiegħda minn ta' quddiem nett fost l-aqwa baned li xxerred it-talent mużikali. Xejn inqas il-Banda għażiża tagħna għewwa l-Ungerija kisbet suċċess b'eżekuzzjoni mill-aqwa fl-erba' programmi li saru, speċjalment dak fil-Culture House Jozef Attila għewwa Dorog.

Sabiex tfakkar din l-okkażjoni saret preżentazzjoni ta' tiffkirit mill-Viċi Sindku tal-belt, kif ukoll preżentazzjoni ta' faxxa mal-istandard, kif ukoll bandalora. Din hija grajja oħra li ser tibqa' minquxa

b'ittri tad-deheb fl-istorja glorjuża tas-Sočjeta' Mużikali Santa Katarina V.M.. Minkejja li din is-sena ma kinetx niegħsa minn diffikultajiet, bil-għajnuna tagħkom intlaħaq kull għan. Il-proġett ta' Radju Santa Katarina, ir-Radju tal-Komunita' li għalaq sena jxandar kontinwament, huwa ta' benefiċċju sew għall-membri tas-Sočjeta' tagħna, kif ukoll għal hafna nies oħra fir-rahall tagħna, speċjalment lil dawk li jsegwu bl-Internet. Il-kalendarju

tas-Sočjeta' tagħna huwa mimli attivitajiet b'diversi talenti, fosthom dawk mużikali kif ukoll kulturali. Is-sapport tagħkom f'dawn l-attivitajiet ikomplu jinkoraġġuna norganizzaw kif ukoll tkunu ta' sostenn kbir. Jiena napprezza hafna u nringrazzja lil dawk kollha li b'xi mod jew iehor jgħinu sabiex dejjem jintlaħaq il-livell mixtieq, kif ukoll napprezza l-konkorrenza u l-parteċipazzjoni tagħkom. Dan huwa mezz ta' fund raising li flimkien ma' donazzjonijiet oħra matul is-sena jaffu hafna mill-ispejjeż kbar rikorrenti u sabiex isiru diversi proġetti, materjal għal-logħob tan-nar u l-baned.


Jiena konvint mill-ġenerożità tagħkom, għaliex persważ mill-imhabba li għandkom lejn is-Sočjeta' Mużikali Santa Katarina V.M. u l-festa tal-Qaddisa Patrona tagħna.

Fl-aħhar nett nixtieq nappellalkom sabiex ma tonqsux milli tattendu għall-funzjonijiet tant sbieħ li jsiru ad unur il-Patrona tagħna. Dan huwa l-qofol tal-festa, dan huwa l-uniku mezz li nagħtu tifhir u glorja lill-Qaddisa Lixandrina. Għandna nipparteċipaw bis-shiħ u nersqu għas-Sagramenti Mqaddsa, għaliex dak li tistenna minna Santa Katarina. Għandna wkoll inkunu ġenerużi għall-festa nterna bħal ma kienu missirijietna, u dan nistgħu narawh fit-tempju Katarinjan li jkun imzejjen bl-iżjed mod dekoruż għall-festa tal-Qaddisa Protettriċi tagħna Santa Katarina Vergni u Martri ta' Lixandra.



Il-President Charles Schembri mal-Oganizzatur Ungeriz waqt is-sitt safra tal-Banda Santa Katarina V.M.

IL-PRESIDENT U L-KUMITAT JISTIEDNU LILL-MEMBRI KOLLHA TAS-SOĊJETÀ Għal Riċeviment Nhar it-Tnejn 24 t'Awwissu fit-8.00 P.M. Ġewwa S-Sala Mro. Espedito Deguara.



Attivitajiet organizzati mill-Każin tal-Banda Santa Katarina V.M. Żurrieq fit-tliet xhur li ġejjin (Dettalji fis-Sezzjonijiet rispettivi fil-gazzetta)

02/08/2009	7.45pm	Marċ għall-Festa ta' San Duminku ġewwa l-Belt Valletta.
03/08/2009	8.30pm	Servizz ta' marċ fil-Festa tas-Salvatur ġewwa Hal Lija.
07/08/2009	6.30pm	Pellegrinaġġ Devozzjonali ġewwa l-Isla mas-Sezzjoni Nisa.
08/08/2009	5.30pm	BBQ Kbir ġewwa Pretty Bay Birżebbuġa mas-Sezzjoni Żgħażaġh.
14/08/2009	7.00pm	Marċ u programm fil-Festa ta' Santa Marija ġewwa l-Qrendi.
15/08/2009	7.30pm	Servizz iehor fil-Festa ta' Santa Marija ġewwa l-Qrendi.
16/08/2009	9.00pm	Marċ fil-Festa ta' Santa Marija ġewwa Bubaqra ż-Żurrieq.
22/08/2009	7.30pm	Ikla kbira ġewwa Misraħ ir-Repubblika mas-Sottokumitati Nar u Armar.
24/08/2009	8.00pm	Riċeviment għall-membri fis-Sala Mro. Espedito Deguara.
25/08/2009	6.30pm	Kunċert Ġenerali għall-Bandisti kollha.
26/08/2009	8.30am	Coffee Morning ġewwa l-Imperial Hotel Sliema mas-Sezzjoni Nisa.
26/08/2009	8.00pm	Riċeviment għall-Mistiedna Distinti tas-Socjeta' fil-Każin.
27/08/2009	7.30pm	Lejla Katarinjana ġewwa Misraħ ir-Repubblika – Kumitat Ċentrali.
29/08/2009	7.00pm	Lejla Maltija Grandjuża mas-Sezzjoni Żgħażaġh Palmisti.
30/08/2009	7.00pm	Hruġ l-istatwa ta' Sta.Katarina V.M. min-niċċa u marċ fiż-Żurrieq.
03/09/2009	8.45pm	Marċ minn Triq il-Kbira, u Programm fuq il-Planċier Artistiku.
04/09/2009	9.00pm	Marċ b'dimostrazzjoni tal-Istatwa ta' Santa Katarina V.M.
05/06/2009	11.00am	Il-Banda Santa Katarina V.M. tagħmel il-marċ tat-Te Deum.
06/09/2009	8.30pm	Marċ li jibda minn Triq Dun Ġużepp Zammit sa Misraħ ir-Repubblika.
06/09/2009	11.00pm	Marċ tan-Nar minn quddiem il-Knisja u jispiċċa f'Misraħ ir-Repubblika.
27/09/2009	6.00pm	Marċ fil-Festa ta' Santa Katarina V.M. ġewwa d-Dahla, r-Rabat.
04/10/2009	7.00pm	Marċ u programm fil-Festa tal-Madonna tar-Rużarju fiż-Żurrieq stess.

BORD EDITORJALI:

Darmanin Lorna	Editriċi
Gatt Anna Maria	Assistenti Editriċi
Camilleri Moses	Kaxxier
Cassar Mark	Website Designer
Cassar Karl	Website Designer
Camilleri Moses	Rappreżentant Sezzjoni Armar
Darmanin Joey	Rappreżentant Kumitat Ċentrali
Farrugia Catherine	Rappreżentanta Sezzjoni Nisa
Farrugia Richard	Rappreżentant Kummissjoni Banda
Sammut Faustina	Rappreżentanta Kumitat Kultura
Schembri Alan	Rappreżentant Sezzjoni Nar
Schembri Kevin	Rappreżentant Sezzjoni Żgħażaġh
Schembri Kevin	Rappreżentant RSK 90.6 F.M.

EDITORJAL

Ma nistax nibda dawn il-kelmejn mingħajr ma nagħti **PROSIT KBIRA LILL-BANDA SANTA KATARINA V.M.** tal-unuri li kisbet ġewwa l-Ungerija fis-sitt safra tagħha. Prosit lis-Surmast u lill-Assistent Surmast, lis-Solisti u lill-Bandisti kollha, lill-Kumitat Ċentrali, u lil kull min kien involut fl-organizzazzjoni ta' din il-ġita li kienet **SUĊCESS** mill-bidu sa l-aħħar. Hawnhekk propju dehret is-saħħa ta' l-ewwel Socjeta' Mużikali fiż-Żurrieq – Socjeta' li kienet kapaċi xxerred l-imhabba lejn il-mużika u lejn Santa Katarina mhux biss ġewwa l-Gzejjer Maltin, iżda wkoll għal sitt darbiet barra minn xtutna. Awguri għal aktar suċċessi bħal dawn fil-futur.

Waslet il-Festa Titulari tar-raħal għażiż tagħna, u għal darb'ohra għandna mhejjija festegġjamenti kbar ad unur Santa Katarina V.M. Attivitajiet varjati għall-gosti ta' kulhadd, li warajhom hemm xogħol li ilu għaddej tul is-sena kollha. Għaldaqstant huwa dmir tagħna bhala partitarji u soċi li nattendu u nhegġu lil haddiehor, sabiex naghmlu dejjem kuraġġ lill-organizzaturi li jagħmlu hilitom sabiex dejjem jgħollu l-livell tal-Festa għażiża għalina, u dan dejjem senza nteressi! Tajjeb ukoll inzejnu l-bjut tagħna bil-bnadar, tubi u festuni għal żmien il-festa, kif ukoll noffru l-ghajnuna tagħna fl-armar u fiż-żarmar għaliex kull Sottokumitat ikollu bżonn l-ghajnuna tagħkom biex ilaħhaq mal-ammont enormi ta' xogħol li gġib magħha l-Festa.

Qabel naghlaq dawn il-kelmejn, infakkarkom li kull min jixtieq kopji żejda tal-gazzetta, kif ukoll kull min jixtieq jirreklama fil-gazzetta jew jixtieq jgħaddilna xi ritratti, suġġerimenti jew artikli ta' nteress, jikkuntattjana. Ibagħtu l-ittri tagħkom hekk: **L-Editur, Sancta Catharina Zurricanorum Patrona, Palazz Alexandria, Misraħ Repubblika, Żurrieq.** Tistgħu ukoll tikkuntattjawna permezz tal-email fuq: info@stcathrineband.org.mt

F'isem il-Bord Editorjali nixtieq nawgura lilkom kollha l-Festa t-Tajba. **VIVA SANTA KATARINA V.M. PATRUNA TAŻ-ŻURRIEQ.**

LORNA DARMANIN - EDITRIĊI



**SEGWU L-EWWEL U L-AQWA RADJU TAL-KOMUNITA' ĠEWWA Ż-ŻURRIEQ
RADJU SANTA KATARINA FUQ 90.6 FM**

BI SKEDA VARJATA GħALL-GOSTI TA' KULHADD



Sotto Kumitat Armar - Moses Camilleri - Viċi Chairman

■ Gheżiež Palmisti nerga' naghtikom merhba. Għall-grazzja t'Alla għaddiet sena oħra u reġa' wasal dak iż-żmien tant mistenni għalina ż-Żrieraq. Fix-xahar sabih ta' Settembru niċcelebraw il-Festa Titulari taż-Żurriq u għalhekk ahna tas-Sezzjoni Armar irridu nkunu preparati sabiex inlibbsu r-rahal tagħna b'dak it-tiżjin ta' ċertu livell li l-festa tagħna hi mgħarufa tant għalih ma' Malta kollha.

Din is-sena ser nkomplu fejn hallejna s-sena l-oħra u ser naraw aktar trofej godda jiżżanżnu fi Triq Pietru Pawl Saydon. Inhadem ukoll pedestall ġdid iehor għal Misrah Mattia Preti, fejn ser jikkomplimenta l-pedeastalli li hemm f'din il-pjazza. Għandna wkoll pavaljuni godda, liedna u affarijiet oħra li issa ser narawhom matul il-festa. Minn hawn nixtieq nringrazzja lill-grupp kbir ta' nies li bil-hidma kontinwa u volontarja tagħhom matul is-sena kollha seta' jsir dan ix-xogħol kollu.

Bħala attivitajiet ta' fund raising għandna skema ta' għbir għat-trofej il-ġdid li b'50 Ewro timla kaxxa u tkun qed tagħti l-ghajnuna tiegħek f'dan il-proġett meravilja. Għandna wkoll bandieri kemm bl-arma kif ukoll honor għall-bejgħ sabiex wiehed itellagħhom matul ix-xahar tal-festa. Għandna wkoll tubi honor taż-żewġ u tliet piedi għall-bejgħ.

Importanti li minn irid l-ghajnuna sabiex itella' l-arblu ma jhallix għall-aħhar u javvicina lil xi membru tas-Sottokumitat.

Nappella għal aktar għajnuna minnkomm membri sabiex jintrama u jiżżarma l-armor. Kemm inkunu nies aktar tonqos it-tbatija u x-xogħol isir aktar malajr. Il-programm tal-armor, li juri kull ġurnata fejn ser inkunu narmaw, ser ikun imwahhal man-notice board fil-bar tal-każin.

Nerga' nappella wkoll sabiex nibżgħu għall-armor u ma nhallux li ssirlu hsara. Irridu nkunu l-ewwel ahna li nagħtu l-eżempju lil haddiehor. M'għandniex inserrfu saqajna mal-armor jew inhallu t-fal tagħna jobjorxu ż-żebgħa.

Qabel nagħlaq nixtieq ngħid prosit kbira lill-Banda Santa Katarina V.M. għas-suċċess li kisbet gewwa l-Ungerija. Il-Banda harġet bl-unuri kollha u għet imfahhra minn mużiċisti u surmastrijiet li attendew għall-programmi li esegwiet f'dan il-pajjiż. Il-livell tal-mużika kien wiehed għoli fejn urew il-kapaċitajiet tagħhom is-Surmast Mario Testa, l-Assistent Josef Grech u d-diversi bandisti tal-post li daqqew mal-Banda. **Il-Festa t-tajba u Viva Santa Katarina Verġni u Martri Patruna taż-Żrieraq kollha.**

Rokna tan-Nisa - Catherine Farrugia

■ Iż-żmien qiegħed jgħaddi u ma jistenna lil hadd. Għaddew tliet xhur oħra mill-aħhar artiklu u għaddiet sena oħra għax il-festa reġgħet qiegħda magħna. Nispera li tinsabu tajbin. Nixtieq nibda billi nifrah lill-Banda Santa Katarina V.M. tas-sitt suċċess li għabet barra minn Malta, din id-darba gewwa l-pajjiż tal-Ungerija. Nixtieq ukoll nagħti prosit lis-Surmast u l-Assistent tiegħu, kif ukoll lill-Banda li harġet lis-Sočjetà, liż-Żurriq u lil Malta kollha ta' nies quddiem il-Banda li stednitna, kif ukoll għabet isem kbir mal-Ungerija kollha.

Issa li waslet festa oħra s-Sezzjoni Nisa qed torganizza l-Pellegrinaġġ Devozzjonali li ta' kull sena jiġi organizzat qabel il-Festa. Din is-sena ha jkun l-Isla gewwa l-Bażilika ta' Marija Bambina. Id-data ha tkun nhar il-Ġimgha 7 t' Awwissu. Tluq fis-6.30pm minn hdejn il-venda. Nhar is-26 t' Awwissu s-Sezzjoni Nisa ser torganizza l-Coffee Morning ta' qabel il-festa. Din is-sena ha jkun l-Imperial Hotel Sliema. Nixtieq ngħidilkom li ha tingħataw platt speċjali. Tluq mill-venda fit-8.30am. Aktar dettalji dwar l-attivitajiet ta' wara l-festa jingħataw b'avviżi fuq ir-radju u fuq posters.

Nittama li narakom għal dawn l-attivitajiet u l-festa tajba lilkom u l-familji tagħkom. Viva Santa Katarina V.M. l-Patrona taż-Żurriq kollu.




LEJLA MALTIJA Grandjuża

**Nhar is-Sibt 29 ta' Awwissu 2009 fi
Triq Don Carlo de Giovanni Nglott
Organizzata mis-Sezzjoni Żgħażaġħ Palmisti**

www.stcatherineband.org.mt

**IS-SIT UFFIĊJALI TAS-SOĊJETÀ MGHAMMAR B'RITRATTI U
NFORMAZZJONI AĠĠORNATA KULJUM**



Kelmtejn mis-Sezzjoni Nar

- Alan Schembri - Kaxxier

■ Iz-żmien ghaddej u ma jistenna lil hadd. Ergajna wasalna g'al darb'ohra għall-ahħar messagg f'din il-harġa tal-gazzetta, qabel il-festa li ser niċċelebraw ad unur il-Patrona Tagħna Santa Katarina V.M.

Kif kont semmejt u spjegajt x'gara matul din is-sena fil-harġa ta' qabel ta' din il-gazzetta stess, is-sehem tal-piroteknika matul il-gimgha tal-festa ser ikun wiehed limitat hafna. Dan żgur m'huwiex it-tort ta' kull wiehed li jiffrekwenta l-Post tan-Nar tagħna, iżda minhabba ċertu dewmien bla bżonn u deċiżjonijiet indeċiżi tal-awtoritajiet ta' pajjiżna. Issa la darba tawna l-permess li ngibu l-materjal, xorta ma setax isir dak kollu li kien isir qabel, minhabba li ż-żmien u s-shana tas-sajf kienu dahlu gmielhom, u minhabba miżuri ta' sigurta'. Biss mill-ftit li seta' jsir sar għaliex b'xi mod jew iehor il-festa ser tkun akkumpanjata xorta b'xi nar speċjalment is-servizzi ta' mal-funzjonijiet tal-knisja.

Għalhekk ahna min-naha tagħna xorta bqajna għaddejnin bl-attivitajiet u fund raising u se nibqghu naghmlu dan anke fiż-żmien li ġej sabiex bl-għajjnuna tagħkom niġbru fondi sabiex inkopru l-ispejjeż ta' din is-sena fil-waqt li nibdew nahsbu u nippreparaw sew għall-festa tas-sena d-dieħla. Għalhekk inkompli nhegġigkom sabiex kif ghamiltu dejjem fiż-żmien li għadda, tkompli tkunu ġenerużi, u ta' dan niringrazzjakom bil-quddiem. Tajjeb li nsemmi li l-attivitajiet li jmiss hija ikla ġewwa l-pjazza tar-rahhal tagħna bejn is-Sottokumitat tan-Nar u dak tal-Armar nhar it-22 t'Awissu 2009. Minn hawnhekk nixtieq niringrazzja wkoll lil dawk in-nies li miegħi jagħmlu parti mit-tim sabiex jingabru l-flus tal-arbular. Għalhekk nixtieq navza li t-tim tal-arbular għal din is-sena se jkun iffurmat minni Alan Schembri (Kaxxier), is-Sur Stephen Falzon (Chairman Sezzjoni Nar), is-sur Joe Briffa (Kaspru) kif ukoll is-Sur Oliver Mario Zammit (Volvo) li għoġbu jerga' jigi jingħaqad magħna biex jagħti wkoll id-daqqa t'id tiegħu f'dan il-qasam.

Nagħlaq dan il-messagg qasir billi niehu l-opportunità sabiex niringrazzja lil dawk kollha li taw sehemhom fix-xogħol tal-piroteknika li sar matul din is-sena kif ukoll lil dawk kollha li b'xi mod jew iehor kienu ta' xi għajjnuna. Niringrazzja wkoll lil dawk il-benefatturi kollha tagħna li joffru d-donazzjonijiet tagħhom sabiex in-nar tal-festa jkun jista' jsir u li joffru dan bl-għan li jaraw li l-festa tagħna tkompli tikber u mhux b'xi skop iehor bħal ma jagħmlu xi uħud. Fl-ahħar u mhux l-inqas ma nistax ma niringrazzjax lil Santa Katarina V.M. li ta' kuljum iżżomm idejha fuqna sabiex magħna tkun qieghda ggedded l-istess imhabba dejiema ta' bejniatna. Grazzi u l-Festa t-Tajba lil Kulhadd.

Radju Santa Katarina - Kevin Schembri - Segretarju Sotto Kumitat RSK

■ Gheżież soċji u partitarji,

L-ewwel haġa nixtieq niftah dan il-messagg billi f'isem is-Sottokumitat Radju Santa Katarina niringrazzjakom uffiċjalment tal-appoġġ kbir li qed tagħtu lil dan l-istazzjon. Propjament nhar is-7 t'Awissu se nkunu qed naghluq sena kontinwa nxandru fuq il-frekwenza 90.6FM u ahna matul din is-sena tajniekom programmi varjati li żgur li laqtu l-gosti tagħkom. Dan jixhduh id-diversi sms u telefonati li nirċievu waqt il-programmi, kif ukoll dawk in-nies li jwaqqfu lill-prezentaturi fit-toroq u jagħtuhom il-prosit tagħhom u xi kultant anke s-suggerimenti sbieħ tagħhom.


Issa la qegħdin fi żmien il-festa, kif ghamilna s-sena li għaddiet, Radju Santa Katarina se jkun qed jipprezentalkom skeda speċjali għaž-żminijiet tal-festa, fejn kolloxx se jkun qed idur mal-attivitajiet u ċ-ċelebrazzjonijiet li se nkunu qed niċċelebraw f'dawn il-jiem hekk gheżież għalina. Imbagħad wara li jghaddu ż-żminijiet tas-Sajf, Radju Santa Katarina se jkun qed jerga' jipprezentalkom skeda ohra varjata għaž-żminijiet tax-Xitwa fejn ahna se nkomplu nwasslu lehen is-Socjeta' Mużikali Santa Katarina V.M. ġewwa djarkom.

L-istudios ukoll bħalissa qegħdin fil-fażi finali tagħhom u jekk Alla u Santa Katarina jippermettu, il-Festa li ġejja se tkun qed tixxandar minn dawn l-istudios il-godda. Dawn se jkunu qed jinfethu uffiċjalment fil-jiem ta' qabel il-festa u jien inhegġigkom sabiex tagħtu titwila f'dawn l-istudios biex taraw b'għajnejkom minn liema lussu se jkun qed ixandar dan l-istazzjon.

Fl-ahħar nixtieq nappellalkom sabiex tkompli ssegwu il-programmi li qed jixxandru fuq Radju Santa Katarina u komplu xerrdu l-kelma illi Radju Santa Katarina; l-ewwel Radju fiż-Żurrieq, se jerga' jkompli jxandar anke matul il-granet tas-sena li ġejja. F'ismi u f'isem is-Sottokumitat Radju Santa Katarina nawguralkom il-Festa t-Tajba.

BBQ - B'BUGIA

Nhar is-Sibt 8 ta' Awissu 2009, is-Sezzjoni Żgħažagħ Palmisti se tkun qed torganizza BBQ ġewwa Pretty Bay, f'B'Bugia. Għal min jixtieq, it-transport se jitlaq mill-venda tal-karrozzi tal-linja taż-Żurrieq fil-5.30p.m. Biljetti jistgħu jinkisbu mill-Bar tal-Kažin jew mingħand is-Sinjura Gejta Farrugia.



Ghalikom it-Tfal - Anna Maria

■ Kif intom tfal?

Ergajna ltqajna għal edizzjoni oħra tan-newsletter, din id-darba edizzjoni speċjali peress li meta se tirċievu din il-gazzetta fi djarkom, il-festa titulari ta' Santa Katarina V.M. tkun vera fil-qrib! U għal din l-edizzjoni speċjali xtaqt naghtikom ftit punti kif intom bhala tfal tistghu tipparteċipaw bis-shih fil-preparamenti u fil-ġranet tal-festa.

Fil-ġranet ta' qabel tajjeb li, dejjem bil-permess tal-ġenituri, dawk minnkom ftit kbar fl-eta', tistghu tinghaqdu mal-grupp tal-armar u taghtuhom daqqa t'id. Ghalkemm ghadkom žghar, xi haġa jsibulkom x'taghmlu žgur: tnewlu l-bozoz, iżżommu l-liedna u anke forsi tghinu biex iżżommu xi sellum! Il-bniet jistghu ukoll jghinu fejn fil-ġimghat ta' qabel, il-Kumitat tan-Nisa jagħmel hinijiet twal inaddaf u jzejjen il-każin għall-ġranet tal-festa. Barra minn hekk inhegġigkom biex anke tipparteċipaw fil-Lejla Katarinjana u dawk minnkom li għandkom xi talent qis li tiehdu sehem fil-Lejla Maltija Grandjuża!

Tajjeb ukoll li flimkien mal-familja tagħkom tattendu għall-attivitajiet li torganizza s-Socjeta' fil-ġranet ta' qabel il-festa. B'hekk tidhlu aktar fl-atmosfera kif ukoll tkunu qed tagħtu l-appoġġ tagħkom li dawk kollha li jahdmu sena shiha bla waqfien għal din il-festa.

Fil-ġimgha tal-festa mportanti li tattendu għall-funzjonijiet li jsiru ġewwa l-Knisja. Veru li forsi xi funzjonijiet ikunu twal, imma nassigurakom li tant il-knisja tkun imzejna sabih, tant tindaqq mużika sabiha u tant jinghad talb devot, li m'intom se tiddejqu xejn! Imbagħad tajjeb li tiddevertu, dejjem bilgħaqal, waqt il-marċi! Tinsewx ukoll il-qrar u t-tqarbin u heġġu lill-ġenituri tagħkom biex huma wkoll jersqu għas-sagramenti.

Jien nawgura lilkom u lill-familji tagħkom il-festa t-tajba u j'Alla Santa Katarina V.M. tkun magħkom dejjem tul hajjtkom. **Viva Santa Katarina V.M., il-Patrona taż-Żurrieq!**

Kompetizzjoni: Semmu żewġt ibliet li fihom il-Banda Santa Katarina V.M. daqqet barra minn pajjihna, matul l-istorja grandjuża tagħha.

Ibagħtu t-twegibiet tagħkom fl-indirizz: Zurricanorum Patrona, Kompetizzjoni Tfal, Palazz Alexandria, Misraħ Repubblika, Żurrieq.

Souvenirs

- **Flokkijiet "Banda Santa Katarina – 6 Unuri Konkreti"**
- **Polo Shirts bl-Arma bir-Rakkmu**
- **Maggijiet bl-Arma tas-Sezzjoni Żgħażaġh Palmisti**
- **"Għal Dejjem Żaġhżuġh" – CD u DVD tal-kanzunetta kantata minn Glen Vella bi kliem u mużika ta' Mark Tonna**
- **CD "Palmisti 2008" kantata minn Stephen Mizzi**
- **Bnadar žghar għal mal-karrozzi**
- **CD tač-Ċenitnarju "Insellmulek Katarina"**



Album ta' kanzunetti, produzzjoni tas-Sezzjoni Żgħażaġh Palmisti, bil-mużika ta' Mark Tonna, interpretati mill-kantanti Chrystal Buġeja, Diane Cachia, Marthese Tanti u l-istess Mark Tonna.

Dan l-Album jinkludi wkoll il-kanzunetta u DVD "Int Patrona" interpretata minn Eleonor Cassar u Glen Vella li s-Sezzjoni Żgħażaġh Palmisti taż-Żurrieq u s-Sezzjoni Partitarji Belandisti taż-Żejtun niedew bhala simbolu tal-għaqda li teżisti bejniethom f'isem il-Patrona tagħna Santa Katarina V.M. ta' Lixandra.

Dan l-album jista' jinxtara mill-Bar tal-Każin tal-Banda Santa Katarina V.M. jew mingħand is-Sezzjoni Żgħażaġh Palmisti.



Nota Amministrattiva - mis-Segretarju, is-Sur Joseph Darmanin

■ **Gheżież Membri u Partitarji**, f'din il-harġa tal-gazzetta tas-Socjeta', nkun qed naghti rendikont tax-xhur Awwissu, Settembru u Ottubru 2009, xhur li magghom igibu hafna xoghol, pero' jgibu wkoll hafna sodisfazzjon, ghax bhalissa jibda jinghaqad ix-xoghol kollu li jkun sar u qiegħed isir biex tiġi ċelebrata l-festa tal-patrana tagħna Santa Katarina Vergni u Martri.

Bla dubju ta' xejn Awwissu huwa mimli b'hafna preparamenti u attivitajiet li jilhqu l-qofol tagħhom fl-aħħar ġimgħa bil-bidu ta' ċelebrazzjonijiet tal-Festa, biex propju nhar il-Ħadd 6 ta' Settembru lkoll flimkien niċċelebraw il-Festa tal-Patrana tagħna u tal-ghaziż raħal tagħna ż-Zurrieq.

Xi tfisser il-Festa għalina? Għal hafna minna mdahhla sew fl-organizzazzjoni tfisser xoghol, tbatija, responsabbilta', nfiq. Dawn kollha huma tajbin, pero' mportanti hafna l-intenzjoni li nagħmluhom, u dan għandu jkun biss li nkabbru l-isem tas-Socjeta' u tal-Patrana tagħha.

Jien ma ngħidx li xi ftit bluha mhix aċċettata, ghax forsi din hija karatteristika tagħna l-Maltin u anke bhala Meditterranji, insibu kull skuża biex niċċelebraw, pero' għandna nżommu l-kontroll u d-dekor tagħna. Inżommu quddiem għajnejna l-imhabba li biha rridu nhobbu lill-patrana tagħna, kulhadd kif jaf, kulhadd bit-talenti tiegħu.

Nattendu kemm nistgħu għall-funzjonijiet reliġjużi, kif ukoll għall-attivitajiet kollha li jiġu organizzati. Inhegġgħkom biex tohorġu minn djarkom tul dan iż-żmien. Ġibu lil uliedkom u ejjew għinuna fil-hafna xoghol li jkun qed isir, speċjalment fl-armor estern u anke dak intern ġewwa l-knisja u l-każin. Il-knisja ddedikata lill-Patrana tagħna, mżejna bl-isbah rikezzi għall-festa, tinvolvi hafna xoghol ukoll. Kun kburi li inti parti minnu.

L-attivitajiet li jtilgħu b'tant sagrificju jitolbu l-apprezzament tal-attenzenza tagħkom, u meta nigu fuqkom, nitlobukom iddahhu jdek kom fil-but, ibqgħu kunu ġenerużi bħal ma dejjem kontu. Tafu li fluskhom qed tinvestuhom f'Socjeta' serja u integra f'dak kollu li tkun qiegħda tagħmel.

Grazzi tal-appoġġ tagħkom, grazzi tal-ghajnuna u s-sapport. Ahna qegħdin hawn biex inkomplu naħdmu minn qalbna, ngħollu u niddefendu isem il-patrana ta' ġieħ, isem il-Patrana tagħna l-Vergni u Martri Santa Katarina.

Settembru jgib miegħu hafna xoghol iehor ta' żarmar u ppustjar, kif ukoll preparamenti oħra għall-iffurmar tas-Sottokumitati 2009-2010, kif ukoll hafna diskussjoni u ppjanar ta' hidma għas-sena festiva ġdida. Dan igib miegħu ukoll l-ewwel attivitajiet wara l-Festa. Fis-Socjeta' m'hemmx waqfien, Socjeta' dinamika, kontinwa u oriġinali.

F'Ottubru tiġu mistiedna għal Seduta Ġenerali bl-informazzjoni u l-poteri kollha li ggib magħha, fejn l-attenzenza tagħkom hija mportantissima. Hemm isiru l-preparamenti għall-elezzjoni tal-Kumitat 2009-2010 kif ukoll din s-sena l-elezzjoni għall-President tas-Socjeta'.

Inhegġgħkom issewgu l-mezzi kollha tal-pubblicita' tas-Socjeta' - Notice Boards, Posters ġol-hwienet, e-mails, website www.stcatherineband.org.mt u bla dubju ta' xejn Radju Santa Katarina li jxandar fuq 90.6 F.M. l-ewwel u l-uniku Radju tal-Komunita' fiż-Żurrieq. B'hekk biss tkunu aġġornati bl-aħħar ahbarijiet tas-Socjeta'.

Min għadu ma hallasx il-menswalita' jieħu hsieb jagħmel dan, u min jixtieq jinkiteb membru ġdid toqgħodx taħsibha, eja kun int ukoll kburi li tagħmel parti minn din l-akbar - BIL-FATTI - Socjeta' ġewwa r-raħal tagħna. Dejjem fuq quddiem, dejjem ta' eżempju għal haddieħor, biex jaddotta t-talenti tagħna u jużahom għalih, u wara ftit taż-żmien jahseb u jxandar li kienu l-ideat oriġinali tiegħu. Pero' l-fatti hemm qegħdin, ma tistax tmerihom.

Nagħlaq billi ngħid prosit u grazzi lil shabi tal-kumitat, lis-Sottokumitati kollha ghax-xoghol ta' veru li jagħmlu, lilkom il-Bandisti u Surmastrijiet - kulhadd jaf is-sagrificju tagħkom, iżda s-suċċess u s-sodisfazzjon kien kbir ukoll ġewwa Budapest. Prosit. Għamiltu unur lil Malta. Grazzi membri, grazzi partitarji, grazzi benefatturi ghax flimkien ser nagħmlu festa oħra kbira ddedikata lill-**ghaziża Patruna tagħna l-Kbira Santa Katarina**.

*Sa minn dejjem qalbna habbitek,
Sa minn ġuf ommna bik imsahħrin,
Inti Biss il-patrana tagħna, ta' rabalna,
U kburin li taħt KATARIN ismek ġejna mghammdin.
Il-Festa t-tajba lill-kulhadd, u
VIVA SANTA KATARINA V.M.*



Il-Kumitat ġewwa s-Sala Joszef Attila ġewwa Dorog - Ungerija, flimkien mal-Bandalora Kimmemorattiva li ġiet ipprezentata wara l-Kunċert tal-Banda Santa Katarina V.M.

APPELL LILL-FRATELLI TAS-S.S.MU SAGRAMENT U L-QALB TA' ĠESÙ.

Inhegġu lill-Fratelli tas-SS.mu. Sagrament u l-Qalb ta' Ġesù biex jattendu għal dawn il-purċissjonijiet:

- **Is-Sibt 5 ta' Settembru 2009, it-Translazzjoni tar-Relikwija ta' Santa Katarina V.M., fis-5.45p.m.**
- **Il-Ħadd 6 ta' Settembru 2009, il-Purċissjoni bl-Istatwa u bir-Relikwija ta' Santa Katarina V.M., fis-7.00p.m.**

Attivitajiet tal-Banda Santa Katarina V.M. - Richard Farrugia
Chairman Kummissjoni Banda



Tagħlim u Lezzjonijiet tal-Banda

Kull nhar ta' Sibt mit-8.30am sal-11.30a.m. – Assistent Surmast Mor. Josef Grech - Sezzjoni Injam.
Kull nhar ta' Tlieta mill-4.15pm sas-6.45pm – Surmast Direttur Mro. Mario Testa – Sezzjoni Ram.

- **Nhar il-Hadd 2 t'Awwissu 2009**, il-Banda Santa Katarina V.M. ser tagħmel servizz ta' març għall-Festa ta' San Duminku gewwa l-Belt Valletta. Dan il-març jibda' fit-7.45pm u jispicča fil-10.45pm.
- **Nhar it-Tnejn 3 t'Awwissu 2009**, il-Banda Santa Katarina V.M. ser tagħmel servizz ta' març fil-Festa tas-Salvatur gewwa Hal Lija. Dan il-març jibda' fit-8.30pm u jispicča fil-11.30pm.
- **Nhar il-Gimgha 14 t'Awwissu 2009** il-Banda Santa Katarina V.M. ser tagħmel març u programm fil-Festa ta' Santa Marija gewwa l-Qrendi. Dan is-servizz jibda fis-7.00pm u jispicča fl-10.00pm.
- **Nhar is-Sibt 15 t'Awwissu 2009** il-Banda Santa Katarina V.M. ser tagħmel servizz iehor fil-Festa ta' Santa Marija gewwa l-Qrendi. Dan is-servizz jibda fis-7.30pm u jispicča fil-11.30pm.
- **Nhar il-Hadd 16 t'Awwissu 2009**, il-Banda Santa Katarina V.M. ser tagħmel març fil-Festa ta' Santa Marija gewwa Bubaqra ż-Żurrieq. Dan il-març jibda fid-9.00pm u jispicča fil-11.30pm.
- **Nhar il-Hadd 30 t'Awwissu 2009**, il-Banda Santa Katarina V.M. fis-7.00pm iddoqq fil-ħruġ tal-istatwa ta' Santa Katarina V.M. min-niċċa. Wara fit-8.30pm tibda març li jdur mat-toroq taż-Żurrieq u jispicča fil-11.30pm.
- **Nhar il-Hamis 3 ta' Settembru 2009**, il-Banda Santa Katarina V.M. fid-8.45pm tibda març qasir minn Triq il-Kbira, fejn wara tesegwixxi Programm Vokali u Strumentali fuq il-Planċier Artistiku tagħha gewwa Misraħ ir-Repubblika.
- **Nhar il-Gimgha 4 ta' Settembru 2009**, il-Banda Santa Katarina V.M. fid-9.00pm tibda març b'dimostrazzjoni tal-Istatwa ta' Santa Katarina V.M. fejn fin-nofs siegħa l-Banda ddoqq l-Innu Marċja Banda Santa Katarina, jewkif inhu magħruf 'Semma' Poplu', waqt it-tluġ ta' l-istatwa fuq il-pedestall tagħha f'Misraħ ir-Repubblika.
- **Nhar is-Sibt 5 ta' Settembru 2009**, il-Banda Santa Katarina V.M. tagħmel is-solitu març tat-Te Deum. Dan jibda fil-11.00am u jispicča fit-3.00pm.
- **Nhar il-Hadd 6 ta' Settembru 2009**, il-Banda Santa Katarina V.M. fit-8.30am tagħmel març li jibda minn Triq Dun Ġuzepp Zammit sa Misraħ ir-Repubblika, fejn twassal lill-Prim Konċelebrant għall-Quddiesja l-Kbira tal-Festa.
- **Nhar il-Hadd 6 ta' Settembru 2009**, il-Banda Santa Katarina V.M. fil-11.00pm tagħmel març tan-nar. Dan jibda minn quddiem il-Knisja u jispicča f'Misraħ ir-Repubblika.
- **Nhar il-Hadd 27 ta' Settembru 2009**, il-Banda Santa Katarina V.M. ser tagħmel servizz ta' març fil-Festa ta' Santa Katarina V.M. gewwa d-Dahla, r-Rabat. Dan jibda fis-6.00pm u jispicča fid-9.00pm.
- **Nhar il-Hadd 4 t'Ottubru 2009**, il-Banda Santa Katarina V.M. tagħmel març u programm fil-Festa tal-Madonna tar-Rużarju fiż-Żurrieq stess. Dan is-servizz jibda fis-7.00pm. Il-Banda tibda març minn Triq il-Kbira u wara tesegwixxi programm f'Misraħ ir-Repubblika.



Il-Banda Santa Katarina V.M. waqt il-Kunċert fuq Fisherman's Bastion - Budapest

Sotto Kunitat tal-Kultura - Faustina Sammut

■ Hbieb, żgur li lkoll kemm intom tinsabu tistennew bi hġarkom il-festa tal-Patrona tagħna Santa Katarina V.M. Is-sena għaddiet bħal lehha ta' berqa u għal darb'ohra reġa' kellna sena mimlija attivitajiet organizzati mis-Sottokumitati li flimkien mal-Kunitat Ċentrali jahdmu għall-ġid ta' din is-Socjeta' tant għal qalbna.

Ahna tas-Sottokunitat Kultura wkoll, matul ix-xhur li għaddew, organizzajnikom attivitajiet b'laqta kulturali. L-għan tagħna hu li mhux biss tiddevertu flimkien mal-familji tagħkom, iżda wkoll titgħallmu dejjem iżjed dwar il-patrimonju sinjur li għandna f'pajjiżna. Ahna nixtiequ nringrazzjawkom tas-sapport li dejjem tagħtuna u nhegġukom biex tkomplu tattendu bi hġarkom għall-attivitajiet tagħna.

Barra minn hekk nringrazzjaw lil dawk kollha li ta' kull sena jipparteċipaw bħala atturi u re-enactors, kemm fit-Tiegħ Tradizzjonali Malti kif ukoll fil-Lejla Katarinjana. Anke għal din is-sena hsibna li norganizzaw sorpriża għal-Lejla Katarinjana, għalhekk nagħmlilkom appell biex tattendu.

Inhegġigkom ukoll biex tattendu għall-funzjonijiet tal-Knisja, għall-attivitajiet organizzati mis-Sottokumitati l-oħra, kif ukoll għall-festi esterni halli b'hekk għal sena oħra jkollna festa kompluta, taħt il-harsien tal-Qaddisa Patrona tagħna Santa Katarina V.M. Il-festa t-tajba lil kulhadd u Viva Santa Katarina V.M.

JINSABU GĦALL-BEJGH FIL-KAŻIN TAL-BANDA SANTA KATARINA V.M.

- Ktieb – Santa Katarina, il-Festa u s-Socjeta' Mużikali tagħha fiż-Żurrieq, 1989.
- Ktieb – Wirt l-Imghallmin, Storja tal-Planċier Artistiku 1956-2006
- Oratorju – Santa Katarina V.M. ta' Lixandra
- CDs tal-Marċi Brijuži mill-Banda Santa Katarina V.M. 2005-2006, 2007-2008.
- DVDs tal-Festa ta' Santa Katarina V.M. 2006, 2008.
- Double CD – Marċi Brijuži, Banda Santa Katarina V.M. 2009-2010.
- Banners, Keychains u Stickers.



Avvenimenti Mportanti - miġbura minn Jeremy Cachia

■ 145 SENA – SOĊJETA' MUŻIKALI SANTA KATARINA V.M. A.D.1864 – ŻURRIEQ *(ikompli mill-barga preċedenti...)*

Il-hajja mużikali ta' din is-Sočjeta' tista' tghid li evolviet minn żmien għall-iehor. Fis-snin 20 u 30 tas-seklu l-iehor, il-Banda Santa Katarina V.M. giet trasformata f'Orkestra Santa Katarina V.M.; f'liema żminijiet li l-mużika orkestrali kienet tant popolari fit-teatri u f'bosta każini tal-baned. L-Orkestra Santa Katarina V.M. diretta mis-Surmast Ferdinandu Falzon kienet tesegwixxi kemm programmi mużikali fil-misrah tar-rahal, kif ukoll taqdi dmirha kif inhu xieraq fil-Knisja Arċipretali Santa Katarina V.M. fil-ġimgha tal-Festa Titulari, b'mod speċjali matul it-tieni Gwerra Dinjija. Din l-Orkestra kienet iddoqq ukoll waqt it-tombli u l-fieri li s-Sočjeta' kienet torganizza fil-Pjazza u fl-iskola tal-Gvern rispettivament. L-impenn ta' din l-Orkestra Santa Katarina V.M. kien ukoll li tallegra nies preżenti waqt it-teatrini li kienu jittellghu fis-sala u fil-bitha tal-każin. Meta mbagħad fis-snin ta' wara l-gwerra, l-Orkestra għaddiet taht il-bakketta tas-Surmast Espedito Deguara, fl-1946 din l-Orkestra evolviet f'Banda. Tajjeb nagħmel aċċenn li l-isem kemm tal-Orkestra, kif ukoll tal-Banda baqa' jsejjah l-isem tant għażiż tal-Patruna tar-rahal – Santa Katarina V.M. u dan huwa ta' prestigju u unur kbir għas-Sočjeta'.

Fis-snin 50 il-Banda Santa Katarina V.M. kienet magħduda fost l-aqwa li kien hawn fil-Gzejjer Maltin kemm għal-livell tal-programmi mużikali u kif ukoll għan-numru ta' servizzi mużikali li kellha fil-festi barra ż-Żurrieq. Kien fis-snin 50 ukoll li l-Banda Santa Katarina V.M. siefret u daqqet barra minn Malta tliet darbiet fi spazju ta' 6 snin biss!! Dan jixhed l-entuzjażmu kbir fost il-Bandisti, s-Surmast tal-Banda u l-Membri tas-Sočjeta' Mużikali Santa Katarina V.M. (...ikompli fil-barga li jmiss.)

■ IN-NAVI TAL-KNISJA ARĊIPRETALI SANTA KATARINA V.M. – ĠODDA

Din is-sena jahbat mitt sena minn meta n-navi tal-Knisja Arċipretali Santa Katarina V.M. tlestew kompletament u għew inawgurati uffijjalment. Fis-16 ta' Mejju 1909, il-Banda Santa Katarina V.M. fakkret dan l-avveniment hekk storiku għall-istess raħal taż-Żurrieq u għat-tempju Katarinjan billi daqqet u għamlet programm mużikali taht id-direzzjoni tas-Surmast Francesco Zammit f'Misrah Churchill, illum Misrah ir-Repubblika.

■ UNUR – IS-SITT SAFRA TAL-BANDA SANTA KATARINA V.M.

Din is-sena l-Banda Santa Katarina V.M. nisġet holqa tad-deheb ohra fl-istorja tagħha. Dan wara li din il-Banda serviet t'ambaxxatriċi għal pajjiżna, din id-darba fl-Ungerija. Il-Banda għamlet 4 Kunċerti Mużikali mill-aqwa: f'Fisherman's Bastion, f'Balatonfured, quddiem il-Katidral ta' Esztergom, u fl-aħħar u mhux l-inqas il-kunċert tant mistenni mill-ġitanti u mill-oghla awtoritajiet ta' Budapest fiċ-ċentru Kulturali ta' Dorog. Il-Banda Santa Katarina V.M. qalghet applawzi kbar, u kliem ta' tifhir kbir minn kull min kien preżenti għall-kunċert. Il-Banda Santa Katarina V.M. tghożż dawn il-memorji mill-isbaħ ta' din il-mawra tagħha f'Budapest, u żżomm bhala tifikira l-banner li ġie preżentat lill-President tas-Sočjeta' u mlibbes mal-istandard ta' l-istess Banda. Is-Sočjeta' tghożż b'tant ghożża wkoll il-Bandalora Kommemorattiva li giet irregalata mill-Banda Ungeriza Dorog and Tat Wind Band lill-Banda Santa Katarina V.M. u din ser tinghaqad mal-5 bandalori preċedenti l-ohra – tifikira memorabbli tas-sitt safriet barra minn Malta. Nawgura għal aktar suċċessi mill-aqwa lill-Banda Santa Katarina V.M. issa li riesqa l-Festa Titulari tal-Patruna tagħna Santa Katarina V.M. u tkun impenjata b'mod speċjali bil-Programm Mużikali tant mistenni fit-tieni jum tat-Tridu ġewwa l-misrah ewlieni tar-raħal – Misrah ir-Repubblika.



Il-Banda Santa Katarina V.M. flimkien mal-Majorettes li akkumpanjawha quddiem is-Sala Jozsef Attila ġewwa Dorog, l-Ungerija - Lulju 2009

IL-KUMITAT TAS-SOĊJETA' MUŻIKALI SANTA KATARINA V.M. JHEĠĠEĠ LILL-MEMBRI SABIEX JATTENDU GĦALL-FUNZJONIJET FIL-KNISJA. INHEĠĠUKOM BIEX FILWAQT LI TIFIRĦU BID-DAQQ TAL-MARĊI BRIJUŻI, IĠĠIBU RUĦKOM KIF JIXRAQ. IL-FESTA LI NIĊĊELEBRAW GĦANDHA TAGHTI ĠIEĦ LIL SANTA KATARINA V.M., PATRUNA TITULARI TAR-RAĦAL TAGĦNA.